



महाराष्ट्र आरोग्य विज्ञान विद्यापीठ, नाशिक

MAHARASHTRA UNIVERSITY OF HEALTH SCIENCES, NASHIK

वणी-दिंडोरी रोड, म्हसरुळ, नाशिक - ४२२००४,

Vani-Dindori Road, Mhasrul, Nashik - 422004

EPABX: 0253-2539100-300, Phone: 0253-2539170, 173

Website : www.muhs.ac.in, E-mail : sw@muhs.ac.in

डॉ. देवेंद्र शेषराव पाटील

एम.डी.(होमिओपॅथी)

संचालक, विद्यार्थी कल्याण

Dr. Devendra Sheshrao Patil

M.D. (Homoeopathy)

Director, Student Welfare

जा.क्र. मआवि/वि.क./योजना/१२२५/२०२६

दिनांक : ०१/०७/२०२६

“परिपत्रक क्र. १४ /२०२६”

प्रति,

मा. अधिष्ठाता/प्राचार्य

सर्व संलग्नित महाविद्यालये,

म. आ. वि. वि. नाशिक.

विषय :- "संजीवनी विद्यार्थी सुरक्षा योजने अंतर्गत इच्छुकांचे अर्ज मागविणेबाबत...

महोदय / महोदया,

उपरोक्त विषयास अनुसरून आपणांस कळविण्यात येते की, विद्यार्थ्यांच्या सर्वांगीण व्यक्तिमत्त्व विकासासाठी विद्यापीठाच्या विविध उपक्रमांच्या माध्यमातून सतत प्रयत्न केले जात असतात. आरोग्य विज्ञान अभ्यासक्रमाचा विद्यार्थी मुळातच हुशार समजला जातो. मात्र आर्थिक किंवा सामाजिक अडचणीमुळे त्याला उच्च शिक्षणात अडचणी येऊ नयेत यासाठी विद्यापीठाच्या विद्यार्थी कल्याण विभागामार्फत विद्यार्थ्यांच्या हितासाठी विविध कल्याणकारी योजना सुरु केलेल्या आहेत.

याअनुषंगाने विद्यापीठाशी संलग्नित महाविद्यालयात नियमित शिक्षण घेत असताना विद्यार्थ्याला गंभीर आजार झाल्यास / दुर्दैवाने त्याला काही अपघात झाल्यास / अपघातामुळे इजा झाल्यास किंवा दुर्दैवाने अपमृत्यु झाल्यास होणाऱ्या हानीची अंशतः का होईना भरपाई व्हावी या हेतुने संजीवनी विद्यार्थी सुरक्षा योजना सुरु करण्यात आली आहे. या योजने अंतर्गत विद्यापीठाशी संलग्नित महाविद्यालये व शैक्षणिक संस्थामधील पदवी, पदविका व पदव्युत्तर स्तरावरील शिक्षण घेणाऱ्या सर्व विद्यार्थ्यांना ही योजना लागू करण्यात आली आहे.

याबाबत संबंधित महाविद्यालयाच्या अधिष्ठाता / प्राचार्य यांनी सदर योजना महाविद्यालयातील सर्व विद्यार्थ्यांपर्यंत पोहोचवण्याची आहे. शैक्षणिक वर्ष २०२६-२७ करिता संजीवनी विद्यार्थी सुरक्षा योजनेकरीता विद्यापीठ संलग्नित महाविद्यालयामार्फत सदर योजनेत नमूद केलेले गंभीर आजार/अपघात/विद्यार्थी मृत्युमुखी पडल्यास अशी परिस्थिती उद्भवल्यास प्रस्ताव ऑनलाईन पद्धतीने पाठविण्यात यावे. सदर योजनांची नियमावली या परिपत्रकासोबत जोडून पाठवित आहोत.

शैक्षणिक वर्ष २०२६-२७ पासून विद्यापीठाशी संलग्नित महाविद्यालयात शिक्षण घेत असलेल्या विद्यार्थी किंवा विद्यार्थीनींचा कमावता पालक (वडील किंवा वडीलांचा मृत्यु झालेला असल्यास आई किंवा आई - वडील दोघांचा मृत्यु झालेला असल्यास सांभाळ करणारा पालक) यांचा मृत्यु झाल्यास अशा विद्यार्थ्यास खालील अटी व शर्तीचे अधिन राहून एकवेळची बाब म्हणून एकरक्कमी ₹ २,००,०००/- (रुपये दोन लक्ष मात्र) चे अर्थसहाय्य विद्यापीठातर्फे देण्यात येईल.

सदर योजने अंतर्गत विद्यार्थी/विद्यार्थ्यांच्या वारसदारांना देण्यात येणारी अर्थसहायता विद्यापीठाच्या अनुदानातून देण्यात येणार असल्याने योजनेचा लाभ विद्यार्थी/विद्यार्थ्यांच्या वारसदारांना मिळणारी सवलत आहे, त्यांचा हक्क नाही.

तसेच ऑफलाईन स्वरूपात प्रस्ताव सादर केल्यास त्यांचा कुठल्याही परिस्थितीमध्ये योजनेमध्ये विचार केला जाणार नाही. तसेच इतर योजना जसे:- "कमवा व शिका", पुस्तक पेढी योजना यांचे समायोजन केलेले नसल्यास किंवा विद्यार्थी कल्याण विभागांतर्गत भरणा करावयाचे विविध शुल्कांचा भरणा केलेला नसल्यास अश्या महाविद्यालयांतील विद्यार्थ्यांचा या योजनेमध्ये विचार केला जाणार नाही. याची सर्वस्वी जबाबदारी महाविद्यालय प्रशासनाची असेल. कृपया याची नोंद घ्यावी.

शैक्षणिक वर्ष २०२६-२७ पासून महाविद्यालयाने खालील नमुद केलेल्या सुचना प्रमाणे ऑनलाईन पध्दतीने अर्ज करावयाचा आहे. ऑनलाईन पध्दतीने प्रस्तावाची महाविद्यालयाच्या प्रतिनिधीने छाननी करून विद्यापीठास ऑनलाईन स्वरूपात अग्रेषित करणे अनिवार्य आहे. सोबत आजार/मृत्यु संबंधी अनिवार्य असलेले मूळ दस्तऐवजांची प्रत सोबत जोडणे अनिवार्य असेल. ऑफलाईन स्वरूपात अर्ज प्राप्त झाल्यास सदर अर्ज विनाकार्यवाही दपतरबंद करण्यात येईल. (तसेच विद्यार्थीनीने ऑनलाईन भरलेल्या अर्जाची हार्ड कॉपी विद्यापीठाकडे सादर करावयाची आहे.) ऑनलाईन पध्दतीने अर्ज करण्याची कार्यपध्दती खाली नमुद केलेली आहे.

"विद्यापीठाच्या योजना ह्या विद्यार्थीनीना मिळणारी सवलत आहे, त्यांचा हक्क नाही", याबाबत त्यांना अवगत करण्यात यावे. तसेच सर्व अटी व शर्तीबाबत अंतिम निर्णय घेण्याचे अधिकार विद्यापीठाने राखून ठेवलेले आहेत.

अधिष्ठाता / प्राचार्यानी त्यांच्या महाविद्यालयातील प्रतिनिधी / कर्मचारी यांना C-DAC Automation Software मध्ये विद्यार्थ्यांची माहिती भरण्याकरीता उपलब्ध करून देण्यात आलेल्या आयडी व पासवर्डच्या आधारेच महाविद्यालयातील विद्यार्थ्यांच्या प्रवेशाबाबतची माहिती विद्यापीठाच्या <http://automation.muhs.ac.in> या संकेतस्थळावर Student Welfare Department मथळ्याखाली उपलब्ध प्रणालीमध्ये College College Desk या लिंकवर नोंदविणे आवश्यक आहे. ऑनलाईन पध्दतीने सादर केलेले नांव नोंदणी व पात्रता प्रवेश अर्ज वैध असतील असेच अर्ज स्वीकारले जातील. संगणक आज्ञावली हाताळणीकरीता सोबत दिलेल्या Manual for new Student addition मध्ये नमूद सूचनांचा वापर करावा. महाविद्यालयाने ऑन-बोर्डिंग पूर्ण झाल्यानंतर विद्यमान विद्यार्थ्यांचा डेटा तपासणे आणि प्रमाणित करणे आवश्यक आहे. संकेतस्थळावर प्रवेशित विद्यार्थ्यांची माहिती भरताना संगणक आज्ञावलीसंबंधी काही तांत्रिक अडचण उद्भवल्यास ८०८७९९५८८३ किंवा ९९६०६९७८८३ या टोल फ्री क्रमांकावर संपर्क साधावा अथवा muhs.application.helpdesk@gmail.com येथे ई-मेलद्वारे कळवावे.

वर नमूद केलेल्या योजनेच्या अटी व शर्तीमध्ये बदल करण्याचे सर्व हक्क विद्यापीठाकडे राखून ठेवण्यात आले आहेत. योजनाबाबतचा तपशील विद्यापीठाच्या www.muhs.ac.in (Departments → Students' Welfare Dept. → Circular) या संकेतस्थळावर उपलब्ध आहे.

महाविद्यालयाने केवळ संगणकीय अर्जाची प्रिंट महाविद्यालयाच्या मुखपृष्ठासह प्रमाणित करून विद्यापीठाकडे एकत्रित स्वरूपात सादर करावेत. (प्रस्ताव सादर करतांना तपासणी सूची (सहपत्र "ब") प्रमाणे दस्तावेज तपासून अनुक्रमाप्रमाणे पृष्ठांकीत करून सादर करावेत.)

Sd/-
संचालक
विद्यार्थी कल्याण विभाग

प्रत माहितीस्तव :- १) मा. कुलगुरु कार्यालय, म.आ.वि.वि., नाशिक
२) कुलसचिव कार्यालय, म.आ.वि.वि., नाशिक
३) वित्त व लेखा अधिकारी, म.आ.वि.वि., नाशिक

- संजीवनी विद्यार्थी सुरक्षा योजना नियमावली -

(६.१) विद्यापीठ संलग्नित महाविद्यालयात नियमित शिक्षण घेत असतांना विद्यार्थ्याला काही गंभीर आजार झाल्यास, त्याचा अपघात झाल्यास, अपघातामुळे अपंगत्व आल्यास किंवा अपघात किंवा आजारामुळे अपमृत्यु झाल्यास किंवा कोणत्याही कारणाने मृत्यु झाल्यास त्याच्या कुटुंबियांच्या होणाऱ्या हानीची अंशतः का होईना भरपाई व्हावी हा सदर योजनेचा उद्देश असून योजनेचे नियम याद्वारे विहित करण्यात आलेले आहेत.

(६.२) सदर योजनेअंतर्गत विद्यार्थी किंवा विद्यार्थ्याच्या मृत्युप्रकरणी त्याच्या पालकांना किंवा वारसदारांना देण्यात येणारे अर्थसहाय्य अनुदान विद्यापीठाच्या स्वःनिधीतून देण्यात येईल.

(६.३) सदर योजना विद्यापीठाशी संलग्नित असलेल्या सर्व महाविद्यालयातील पदवी, पदविका, आंतरवासियता (Internship) प्रशिक्षणार्थी व पदव्युत्तर पदवी अभ्यासक्रमाच्या स्तरावरील नियमित शिक्षण घेणाऱ्या सर्व विद्यार्थ्यांना लागू असेल.

(६.४) विद्यापीठांतर्गत नियमित स्वरूपात विद्यार्थ्याचा प्रवेश घेतल्याचे दिनांकापासून ते संबधित विद्यार्थ्याचा अभ्यासक्रम पूर्ण होईपावेतोच्या दिवसापर्यंत सदर योजनेचा लाभ अनुज्ञेय असेल.

(६.५) विद्यार्थ्याचा अपघातामुळे, नैसर्गिक आपत्तीमुळे (उदा. पूर, भूकंप, आग, वीज पडून इ.), हृदय विकाराच्या झटक्याने किंवा गंभीर आजाराने आकस्मिक मृत्यु झाल्यास किंवा इतर कोणत्याही कारणाने मृत्यु झाल्यास ₹ २,००,०००/- (रुपये दोन लक्ष मात्र) इतकी रक्कम विद्यार्थ्याच्या / वारसदारांना अर्थसहाय्य अनुज्ञेय असेल.

(६.६) विद्यार्थ्याचा अपघातामध्ये कायम स्वरूपी एक हात किंवा एका पायाला अपंगत्व आल्यास किंवा एका डोळ्याची कायमस्वरूपी दृष्टी गेल्यास ₹ १,००,०००/- अथवा यापैकी कोणत्याही दोन अवयवांना कायमस्वरूपी अपंगत्व आल्यास ₹ २,००,०००/- इतके अर्थसहाय्य जिल्हा शल्यचिकित्सकाचे प्रमाणपत्र सादर केल्यानंतर अनुज्ञेय असेल.

(६.७) विद्यार्थ्याचा अपघात झाल्यास दुखापतग्रस्त अवयवावर मोठी शस्त्रक्रिया करावी लागली असल्यास (उदा. मेंदू, हृदय, यकृत, फुफुस इ. अवयवांवरील शस्त्रक्रिया) उपचारासाठी प्रत्यक्ष झालेल्या खर्चाची रक्कम किंवा ₹ ५०,०००/- (रुपये पन्नास हजार मात्र) यापैकी जी रक्कम कमी असेल तेवढी रक्कम खर्चाची प्रतीपुर्तीची मुळ देयके प्रस्तावासोबत सादर केल्यानंतर अर्थसहाय्य अनुज्ञेय असेल.

(६.८) विद्यार्थ्यास गंभीर आजार झाल्यास (उदा. हृदयविकाराचा झटका, हृदयउपमार्ग शस्त्रक्रिया, अँजिओप्लास्टी शस्त्रक्रिया, मूत्रपिंड किंवा इतर अवयव प्रतिरोपण शस्त्रक्रिया, कोणत्याही अवयवाचा कर्करोग, मेंदूविकार, पक्षघात इ.) अशा आजाराच्या उपचाराकरीता प्रत्यक्ष झालेल्या खर्चाची रक्कम किंवा ₹ ५०,०००/- (रुपये पन्नास हजार मात्र) यापैकी जी रक्कम कमी असेल ती रक्कम खर्चाची मुळ प्रतिपुर्ती देयके प्रस्तावासोबत सादर केल्यानंतर अर्थसहाय्य म्हणून अनुज्ञेय असेल.

(६.९) विद्यार्थ्याचे अपघातात शरीराचे कुठलेही हाड मोडले असल्यामुळे शस्त्रक्रिया करावी लागली असल्यास किंवा अपघातानंतर कुठल्याही प्रकारची शस्त्रक्रिया करावी लागली असल्यास किंवा आजारामुळे छोटी शस्त्रक्रिया करावी लागल्यास होणाऱ्या खर्चाइतकी किंवा जास्तीत जास्त ₹ २०,०००/- (रुपये वीस हजार मात्र) इतक्या खर्चाची रक्कम प्रतिपुर्तीची मुळ देयके प्रस्तावासोबत सादर केल्यानंतर अर्थसहाय्य म्हणून अनुज्ञेय असेल. अपघातात विद्यार्थ्याचे हाड मोडल्यामुळे/इजा झाल्यामुळे/दुखापत झाल्यामुळे रुग्णालयामध्ये काही तासांसाठी उपचार घेणेसाठी दाखल झालेला असल्यास प्रत्यक्ष झालेला खर्च किंवा ₹ १०,००० यापैकी कमी असलेली रक्कम अनुज्ञेय असेल.

(६.१०) विद्यार्थ्यांचे मुत्रपिंड निकामी झाले असल्यास त्याकरीता एखाद्या विद्यार्थ्यास डायलिसीस करावे लागत असल्यास एका महिन्यातून कमाल चार वेळा डायलिसीस करण्याकरीता प्रती डायलिसीस जास्तीत जास्त ₹ २,०००/- इतके अर्थसहाय्य खर्चाची मुळ देयके सादर केल्यानंतर अर्थसहाय्य म्हणून अनुज्ञेय असेल.

संजीवनी विद्यार्थी सुरक्षा योजना

(६.११) नुकसानीचे स्वरूप व त्याकरीता निर्धारित अर्थसहाय्याची रक्कम दर्शविणारा तक्ता खालीलप्रमाणे:

अ.क्र.	नुकसानीचे स्वरूप	भरपाई / अर्थसहाय्याची रक्कम
१	विद्यार्थ्याचा अपघाताने / नैसर्गिक आपत्तीने / गंभीर आजाराने किंवा इतर कोणत्याही कारणाने मृत्यु झाल्यास	₹ २,००,०००
२	कायम स्वरुपी अपंगत्व (दोन्ही डोळ्यांची पूर्णतः दृष्टी जाणे / दोन अवयवांना/ कायमस्वरुपी अपंगत्व)	₹ २,००,०००
३	कायम स्वरुपी एका अवयवाला पूर्णतः अपंगत्व (एका डोळ्याची दृष्टी जाणे किंवा एका अवयवाला अपंगत्व)	₹ १,००,०००
४	अपघात झाल्यास मोठी शस्त्रक्रिया करावी लागली असल्यास (उदा.मेंदू, हृदय, यकृत, फुफ्फुस इ. किंवा इतर अवयवांवरील मोठी शस्त्रक्रिया)	प्रत्यक्ष झालेला खर्च किंवा ₹ ५०,००० यापैकी कमी असलेली रक्कम
५	विद्यार्थ्यास गंभीर आजाराने उपचाराकरीता (उदा. हृदयविकाराचा झटका, हृदयउपमार्ग शस्त्रक्रिया, अँजिओप्लास्टी शस्त्रक्रिया, मुत्रपिंड व इतर अवयव प्रतिरोपण शस्त्रक्रिया, कोणत्याही अवयवाचा कर्करोग, मेंदुविकार, पक्षघात इ.)	प्रत्यक्ष झालेला खर्च किंवा ₹ ५०,००० यापैकी कमी असलेली रक्कम
६	किरकोळ अपघातात विद्यार्थ्याचे हाड मोडले असल्यामुळे शस्त्रक्रिया करावी लागली असल्यास किंवा अपघातानंतर इतर कारणामुळे शस्त्रक्रिया करावी लागली असल्यास किंवा आजारामुळे छोटी शस्त्रक्रिया करावी लागल्यास	प्रत्यक्ष झालेला खर्च किंवा ₹ २०,००० यापैकी कमी असलेली रक्कम
७	अपघातात विद्यार्थ्याचे हाड मोडल्यामुळे/इजा झाल्यामुळे/दुखापत झाल्यामुळे हॉस्पिटलमध्ये काही तासांसाठी उपचार घेणेसाठी दाखल झालेला असल्यास प्रत्यक्ष झालेला खर्च किंवा रु.१०,००० यापैकी कमी असलेली रक्कम	प्रत्यक्ष झालेला खर्च किंवा ₹ १०,००० यापैकी कमी असलेली रक्कम
८	मुत्रपिंड निकामी झाल्यामुळे डायलिसीस करावे लागत असल्यास	एका महिन्यातून कमाल चार वेळा डायलिसीस - प्रत्येक डायलिसीसकरीता ₹ २,०००/-

(६.१२) उपरोक्त मुद्यांमध्ये नमूद केलेल्या व्यतिरिक्त अपघातामध्ये शरिराचा इतर कुठलाही अवयव निकामी झाल्यास किंवा अपंगत्व आले असल्यास अशा प्रस्तावांसाठी विद्यापीठाने या योजनेच्या अंमलबजावणीचे प्रयोजनाकरीता गठित केलेल्या समितीने घेतलेल्या निर्णयानुसार अर्थसहाय्याची रक्कम अनुज्ञेय असेल.

(६.१३) विद्यार्थ्याचा अपघात झाल्यास किंवा इतर कोणत्याही कारणाने मृत्यु झाल्यास किंवा विद्यार्थ्याच्या गंभीर आजारविषयी महाविद्यालयाला कळविण्यात आले असेल तर महाविद्यालयाने प्रथम स्तरावर १० दिवसांच्या आत संगणक आज्ञावलीद्वारे विद्यापीठास त्याबाबत कळविणे आवश्यक असेल.

(६.१४) महाविद्यालयाने / शैक्षणिक संस्थेने त्यांच्या स्तरावर विद्यार्थ्यांसाठी दुसरी एखादी विमा योजना लागू केली असल्यास त्याचा या योजनेशी संबंध राहणार नाही. या योजनेअंतर्गत मिळणारे अर्थसहाय्य ही स्वतंत्र बाब असेल.

(६.१५) विद्यापीठाने कोणत्याही विमा कंपनीशी करार न करता दि.२९/०३/२०१२ पासून सदर योजना विद्यापीठामार्फत राबविण्यात येत असल्याने या तारखेनंतर विद्यापीठांतर्गत विद्यार्थ्यांचा अपघात किंवा इतर कोणत्याही कारणाने मृत्यु झाल्यास किंवा गंभीर आजाराने उपचार घेत असल्यास अशा विद्यार्थ्यांचे प्रस्ताव विद्यापीठाने या योजनेच्या अंमलबजावणीचे प्रयोजनाकरीता गठित केलेल्या समितीच्या सदस्यांनी घेतलेल्या निर्णयानुसार निकाली काढण्यात येतील.

(६.१६) सदर योजनेअंतर्गत प्राप्त अर्थसहाय्याचा संगणक आज्ञावलीद्वारे प्रस्ताव विद्यापीठास प्राप्त झाल्यानंतर शक्यतो १५ दिवसांचे आत अशा प्रस्तावांची विद्यापीठाच्या प्रशासकीय स्तरावर छाननी करण्यात येईल. छाननी दरम्यान प्रस्तावात काही अपूर्तता किंवा त्रुटी असल्यास सदर बाबींची पूर्तता करणेकरीता संबंधितांस किंवा संबंधित महाविद्यालयास प्रशासकीय स्तरावरून कळविण्यात येईल. प्रशासकीय स्तरावर प्रस्ताव परिपूर्ण आढळून आल्यास असा प्रस्ताव उक्त योजनेच्या अंमलबजावणीचे प्रयोजनाकरीता खालीलप्रमाणे गठित केलेल्या समितीसमोर सादर करण्यात येईल. सदर समितीने घेतलेला निर्णय अंतिम व बंधनकारक असेल.

संजीवनी विद्यार्थी सुरक्षा योजना अंमलबजावणी समिती

१	मा. कुलगुरु	अध्यक्ष
२	प्रति कुलगुरु	सदस्य
३	कुलसचिव	सदस्य
४	वित्त व लेखा अधिकारी	सदस्य
५	विधी अधिकारी	सदस्य
६	संचालक, विद्यार्थी कल्याण विभाग	सदस्य सचिव

(६.१७) विद्यार्थ्यांचा कोणत्याही कारणाने मृत्यु झाला असल्यास किंवा अपघातात कायमचे अपंगत्व आल्यास किंवा अपघाताच्या उपचारासाठी किंवा गंभीर आजारालाच्या उपचारासाठी किंवा अपघातात हाड मोडले असेल किंवा शस्त्रक्रिया करावी लागली असल्यास किंवा डायलिसिसकरीता सदर योजनेअंतर्गत अर्थसहाय्याचा ऑनलाईन प्रस्ताव व प्रस्तावासोबत दस्तऐवज तसेच ऑनलाईन पद्धतीने सादर करणे आवश्यक असेल.

(I) मृत विद्यार्थ्याच्या पालकांनी त्यांचा पाल्य ज्या महाविद्यालयात शिक्षण घेत असेल त्या महाविद्यालयाचे अधिष्ठाता / प्राचार्य यांचे मार्फत ऑनलाईन पद्धतीने अर्ज सादर करावा. तसेच अपघातग्रस्त, गंभीर आजारी, शस्त्रक्रिया झालेल्या किंवा मुत्रपिंड निकामी झालेल्या विद्यार्थ्याने तो ज्या महाविद्यालयात शिक्षण घेत असेल त्या महाविद्यालयाचे अधिष्ठाता / प्राचार्य यांचे मार्फत अर्ज सादर करावा.

(II) वैद्यकीय प्रमाणपत्र (नमुना अर्ज) मधील सर्व रकान्यांमध्ये मृत/ अपघातग्रस्त/ अपघातामुळे कायमस्वरूपीचे अपंगत्व आलेल्या/ शस्त्रक्रिया झालेल्या/ मुत्रपिंड निकामी झालेल्या विद्यार्थ्यांची पूर्ण माहिती भरणे आवश्यक असेल. तसेच, त्यावर संबंधित वैद्यकीय अधिकाऱ्यांची योग्य ठिकाणी स्वाक्षरी व शिक्का, पत्ता व दूरध्वनी क्रमांक नमूद असावा.

(III) विद्यार्थ्यांचा अपघातात मृत्यु झाला असेल तर अ) एफ.आय.आर. व पोलीस पंचनामा यांची साक्षांकित प्रत. तसेच, जिल्हा शल्य चिकित्सकाचा अथवा शासकीय वैद्यकीय अधिकारी यांनी दिलेला शवविच्छेदन अहवाल किंवा मृत्यु प्रमाणपत्राची मुळ प्रत.

(IV) विद्यार्थ्यांचा अपघात झाला असल्यास एफ.आय.आर व पोलीस पंचनाम्याची साक्षांकित प्रत.

(V) विद्यार्थी आजाराने किंवा नैसर्गिक आपत्तीमुळे किंवा इतर कोणत्याही कारणाने मृत पावला असेल तर नोंदणीकृत वैद्यकीय व्यावसायिकाचे प्रमाणपत्र आवश्यक असेल. सदर प्रमाणपत्रामध्ये विद्यार्थी केव्हापासून कोणत्या आजाराने आजारी होता किंवा कोणत्या नैसर्गिक आपत्तीमुळे मृत झाला याचा स्पष्ट उल्लेख असणे आवश्यक आहे. तसेच, जिल्हा शल्य चिकित्सकाचा अथवा शासकीय वैद्यकीय अधिकारी यांनी दिलेला शवविच्छेदन अहवाल किंवा मृत्यु प्रमाणपत्राची मुळ प्रत.

(VI) अपघातामुळे कायमस्वरूपीचे अपंगत्व आले असल्यास जिल्हा शल्य चिकित्सकांनी / यथोचित समितीने दिलेले अपंगत्व प्रमाणपत्र (अपंगत्व कोणत्या कारणाने आले व शरीराचे कोणते अवयव किती टक्के निकामी झाले याचा स्पष्ट उल्लेख असावा) तसेच, अपंगत्व आलेल्या विद्यार्थ्याचे ४x६ सें.मी. आकाराचे दोन रंगीत छायाचित्रे. (छायाचित्रामध्ये शरीराचे कोणते अवयव निकामी होऊन अपंगत्व आले त्या भागाचे दर्शनी छायाचित्र सादर करावे.)

(VII) अपघातग्रस्त/गंभीर आजारी/शस्त्रक्रिया झालेल्या विद्यार्थ्यास रुग्णालयातून सोडल्याचा (Discharge Card) वैद्यकीय अधिकाऱ्याची स्वाक्षरी व शिक्क्यासह दाखला. उपचारासाठी कराव्या लागलेल्या विविध चाचण्यांचे अहवाल व देयके (Investigation Reports & Bills) वैद्यकीय देयके, औषधालयाची देयके, तपासणी अहवाल क्रमवार लावून सादर करावेत.

(VIII) उक्त कागदपत्रांची एकत्रितरित्या पुर्तता करुन, सदर कागदपत्रे संबंधित महाविद्यालयाच्या अधिष्ठाता / प्राचार्य यांनी साक्षांकित करुन विद्यार्थ्याचा कोणत्याही कारणाने मृत्यु झाल्यापासून / उपचारानंतर रुग्णालयातून डिस्चार्ज केल्यानंतर तीन महिन्यांच्या आत प्रत्यक्ष प्रस्ताव विद्यापीठाकडे सादर करावा.

(६.१८) अपघाताच्या कारणास्तव / आजारावरील उपचारासाठी रुग्णालयात दाखल केल्यानंतर रुग्णालयातील स्वतंत्र खोलीचे भाडे (Private or Semi – Private Room)] रुग्णवाहिकेचे भाडे, विशेष आहार, टॉनिक, डिस्चार्ज नंतरच्या औषधांची देयके इ. देयके सदर योजनेतर्गत अर्थसहाय्य देण्यासाठी गृहित धरले जाणार नाहीत.

(६.१९) प्रस्तावामध्ये विद्यार्थ्याचा मृत्यु झाला असल्यास त्याच्या पालकाचे / वारसदाराचे अथवा इतर सर्व प्रकरणी विद्यार्थ्याचे ज्या बँकेत खाते असेल त्या बँकेचे नाव, खाते क्रमांक, आय.एफ.एस.सी कोड, बँकेची शाखा, बँकेचा पुर्ण पत्ता नमूद करणे अनिवार्य असेल. जेणे करुन दावाधारक पालक / वारसदार अथवा विद्यार्थ्याच्या बँक खात्यामध्ये सदर योजनेतर्गत अर्थसहाय्यची रक्कम इलेक्ट्रॉनिक ट्रान्सफरद्वारे (आर.टी.जी.एस) जमा करणे शक्य होईल.

(६.२०) योजनेत खालील बाबींचा समावेश असणार नाही :-

(I) महाविद्यालयात प्रवेश घेण्यापुर्वीचे आजार किंवा अपंगत्व,

(II) भ्रमिष्टपणा,

(III) अंमली पदार्थाच्या अंमलाखाली असतांना झालेला अपघात / मृत्यु,

(IV) गुन्ह्याच्या उद्देशाने कायद्याचे उल्लंघन करतांना झालेली दुखापत / अपघात / मृत्यु,

(V) विद्यार्थ्याचा बेकायदेशीर कृत्यामध्ये असलेल्या सहभागामुळे झालेली दुखापत / अपघात / मृत्यु,

(VI) महाविद्यालयाच्या नियमानुसार बेशिस्त वर्तनामुळे / बेकायदेशीर आंदोलनामध्ये सहभागामुळे झालेली दुखापत / अपघात / मृत्यु,

(VII) शर्यती व साहसी खेळ या दरम्यान झालेली दुखापत / अपघात / मृत्यु,

(६.२१) योजनेच्या अनुषंगाने प्रस्तावासोबत आवश्यक असणारी कागदपत्रे सादर करण्याची जबाबदारी विद्यार्थ्याची, विद्यार्थ्याच्या पालकांची तसेच अधिष्ठाता / प्राचार्य यांची असेल. एखाद्या कागदपत्राच्या पुर्ततेअभावी प्रस्ताव अपात्र ठरविल्यास त्यासाठी विद्यापीठ प्रशासन जबाबदार नसेल.

(६.२२) विद्यापीठामार्फत दरवर्षी करण्यात येणाऱ्या आर्थिक तरतुदीच्या अधिन राहुन संजीवनी विद्यार्थी सुरक्षा योजनेअंतर्गत प्राप्त होणाऱ्या प्रस्तावांनुसार अर्थसहाय्यच्या रकमेत बदल करण्याचा अधिकार विद्यापीठाच्या व्यवस्थापन परिषद प्राधिकरणास अधिकार असेल.

(६.२३) ज्या विद्यार्थ्याचा वैयक्तिक आरोग्य विमा असेल व सदर विम्याअंतर्गत तो विद्यार्थी त्याच्या आजाराच्या किंवा अपघाताच्या उपचारावर झालेल्या खर्चाची प्रतिपुर्ती घेणार असेल किंवा अपघाताच्या उपचारावर झालेल्या खर्चाची प्रतिपुर्ती घेणार असेल किंवा घेतली असेल अशा विद्यार्थ्यास सदर योजनेअंतर्गत अर्थसहाय्य अनुज्ञेय नसेल.

(६.२४) सदर योजना कुठल्याही स्तरावर बंद करुन विद्यार्थी सुरक्षेकरीता इतर योजनेचा अवलंब करण्याचा / विमा काढण्याचा विद्यापीठास अधिकार असेल.

(६.२५) विद्यापीठाशी संलग्नित महाविद्यालयात शिक्षण घेत असलेल्या विद्यार्थी किंवा विद्यार्थीनीचा कमावता पालक (वडील किंवा वडीलांचा मृत्यु झालेला असल्यास आई किंवा आई - वडील दोघांचा मृत्यु झालेला असल्यास सांभाळ करणारा पालक) यांचा मृत्यु झाल्यास अशा विद्यार्थ्यास खालील अटी व शर्तीचे आधीन राहून एकवेळेची बाब म्हणून एकरकमी ₹२,००,०००/- (रुपये दोन लक्ष मात्र) चे अर्थसहाय्य विद्यापीठातर्फे देण्यात येईल.

(I) सदर अर्थसहाय्य केवळ नियमित विद्यार्थी / विद्यार्थीनीस अनुज्ञेय असेल. अभ्यासक्रम अर्धवट सोडलेल्या किंवा ज्या विद्यार्थी / विद्यार्थीनीने विद्यापीठाच्या मागील सलग चार परीक्षा दिलेल्या नसतील त्यांना सदर योजनेअंतर्गत अर्थसहाय्य अनुज्ञेय नसेल.

(II) सदर योजनेअंतर्गत कुठल्याही विद्यार्थी / विद्यार्थीनीस त्यांच्या संपूर्ण शैक्षणिक कारकिर्दीत एकदाच अर्थसहाय्य अनुज्ञेय असेल.

(III) विद्यापीठांतर्गत प्रवेश घेण्यापुर्वी पालकांचा मृत्यु झाल्यामुळे विद्यार्थी / विद्यार्थीनी अनाथ झालेली असल्यास सदर योजनेचा लाभ अनुज्ञेय नसेल.

(IV) सदर योजनेकरीताचा प्रस्ताव व त्यासोबत खालील दस्तऐवज सादर करणे आवश्यक असेल.

- १) ऑनलाईन अर्जाची प्राचार्यांनी साक्षांकित केलेली प्रत .
- २) विद्यार्थ्याच्या कमावत्या पालकाचा मृत्यु झाला असल्यास मुळ मृत्यु प्रमाणपत्र जोडण्यात यावे.
- ३) आई आणि वडील दोघांच्या मृत्युमुळे विद्यार्थी अनाथ झाला असल्यास संबंधित प्राधिकरणाने दिलेले अनाथ असल्याचे स्व:साक्षांकित प्रमाणपत्र जोडण्यात यावे.
- ४) ₹१००/- रुपयाच्या स्टॅम्प पेपरवर विद्यार्थ्याचे कमावते पालक मृत झाले असल्यास व त्यामुळे कोणत्याही प्रकारचे उदरनिर्वाहाचे साधन नसल्याचे शपथपत्र देण्यात यावे.
- ५) विद्यार्थ्याचे वडील / आई पालक अपघातात मृत झालेले असल्यास पोलीस पंचनामा, एफ.आय.आर. आदींची स्व:साक्षांकित प्रत इ. दस्तऐवज जोडण्यात यावीत.
- ६) अपघातात मृत पावलेल्या वडील / आई / पालकांचा शवविच्छेदन अहवाल जोडण्यात यावा.
- ७) विद्यार्थ्याचे / विद्यार्थी मृत्यु प्रकरणात बँक खात्याची माहिती जोडण्यात यावी.
- ८) विद्यार्थ्याचे आधार कार्ड स्व:साक्षांकित केलेले असावे.
- ९) याव्यतिरिक्त विद्यापीठातर्फे मागणी करण्यात येणाऱ्या दस्तऐवजांची प्रत सादर करावी.

(६.२६) असाध्य (उदा. हृदयविकाराचा झटका, हृदयउपमार्ग शस्त्रक्रिया, अँज्जिओप्लास्टी शस्त्रक्रिया, मूत्रपिंड किंवा इतर अवयव प्रतिरोपण शस्त्रक्रिया, कोणत्याही अवयवाचा कर्करोग, मेंदूविकार, पक्षघात इ.) आजाराच्या उपचारासाठी विद्यार्थ्याने महाविद्यालयाकडे उपचारासाठी रुग्णालयाकडून घेतलेल्या दरपत्रकाच्या आधारे अधिकतम ₹ ५०,०००/- अग्रिम देण्यात येईल व विद्यार्थ्याच्या आजाराचा उपचाराउपरांत महाविद्यालयाने संबंधित रुग्णालयातील उपचाराचे मूळ देयक "संजीवनी विद्यार्थी सुरक्षा योजना नियमावलीतील नियम क्रं. ६. १७ मधील लागू असलेल्या उपनियमाप्रमाणे सादर केल्यानंतर ₹ ५०,०००/- देण्यात येतील. तथापि, विद्यार्थ्यास असाध्य आजारासाठी उपचारा करिता एकूण ₹ १,००,०००/- (₹ एक लक्ष) इतकी रक्कम देण्यात येईल.

I) सदर अर्थसहाय्य केवळ नियमित विद्यार्थी / विद्यार्थीनीस अनुज्ञेय असेल. अभ्यासक्रम अर्धवट सोडलेल्या किंवा ज्या विद्यार्थी / विद्यार्थीनीने विद्यापीठाच्या मागील सलग चार परीक्षा दिलेल्या नसतील त्यांना सदर योजनेअंतर्गत अर्थसहाय्य अनुज्ञेय नसेल.

II) सदर योजनेअंतर्गत कुठल्याही विद्यार्थी / विद्यार्थीनीस त्यांच्या संपूर्ण शैक्षणिक कारकिर्दीत एकदाच अर्थसहाय्य अनुज्ञेय असेल.

III) सदर योजनेकरीताचा उपचारापुर्वी महाविद्यालयाने व विद्यार्थ्याने प्रस्ताव व त्यासोबत खालील कागदपत्र सादर करणे आवश्यक असेल.

१) विद्यार्थी / विद्यार्थीनीचा ऑनलाईन अग्रिम अर्ज

२) विद्यार्थी / विद्यार्थीनीने उपचारासाठी रुग्णालयाने दिलेले मूळ दरपत्रक.

३) गंभीर आजाराच्या उपचारासाठी केलेले तपासणी अहवाल.

४) अग्रिम रक्कम समायोजन करण्याची संपूर्ण जबाबदारी महाविद्यालयाची असेल याबाबत महाविद्यालयाचे हमीपत्र

५) विद्यार्थी व पालकाचे ₹१००/- च्या स्टॅम्पपेपरवरील हमीपत्र :- आजाराचे स्वरूप, रुग्णालयाचे नाव, वैद्यकीय अधिकाऱ्याचे नाव, रुग्णालयाच्या दरपत्रकाचा उल्लेख केलेला असणे आवश्यक.

IV) सदर योजनेकरीता उपचारानंतर महाविद्यालयाने विद्यार्थ्याचा प्रस्ताव व त्यासोबत खालील कागदपत्र सादर करणे आवश्यक असेल.

१) अपघातग्रस्त / गंभीर आजारी / शस्त्रक्रिया झालेल्या विद्यार्थ्यास रुग्णालयातून सोडल्याचा (Discharge Card) वैद्यकीय अधिकाऱ्याची स्वाक्षरी व शिक्क्यासह दाखला उपचारासाठी कराव्या लागलेल्या विविध चाचण्यांचे अहवाल व देयके (Investigation Reports & Bills) वैद्यकीय देयके, औषधालयाची देयके, तपासणी अहवाल क्रमवार लावून सादर करावेत.

२) उक्त कागदपत्रांची एकत्रितरीत्या पुर्तता करून, सदर कागदपत्रे संबंधित महाविद्यालयाच्या अधिष्ठाता / प्राचार्य यांनी साक्षांकित करून विद्यार्थ्याच्या उपचारानंतर रुग्णालयातून डिस्चार्ज केल्यानंतर १५ (पंधरा) दिवसांच्या आत प्रस्ताव विद्यापीठाकडे सादर करावा.

३) आजारावरील उपचारासाठी रुग्णालयात दाखल केल्यानंतर रुग्णालयातील स्वतंत्र खोलीचे भाडे (Private or Semi – Private Room), रुग्णवाहिकेचे भाडे, विशेष आहार, टॉनिक, डिस्चार्ज नंतरच्या औषधांची देयके इ. देयके सदर योजनेतर्गत अर्थसहाय्य देण्यासाठी गृहित धरले जाणार नाहीत.

४) बँकखाते तपशिल :- विद्यार्थ्याचे नाव, बँकेचे नाव, बँकेचे खाते क्रं, बँकेचा आय.एफ.एस.सी. कोड, बँकेची शाखा

५) विद्यार्थी / विद्यार्थीनीचे आधारकार्डची स्व:साक्षांकित प्रत

६) याव्यतिरिक्त विद्यापीठातर्फे मागणी करण्यात येणाऱ्या दस्तऐवजांची प्रत सादर करावी.

७) उपचाराची प्रक्रिया पूर्ण होताच १५ दिवसांच्या आत देयक समायोजनासाठी पाठविणे बंधनकारक असेल.

महाराष्ट्र आरोग्य विज्ञान विद्यापीठ, नाशिक
"संजीवनी विद्यार्थी सुरक्षा योजना" (विद्यार्थी व पालकांसाठीचा अर्ज)
वैद्यकीय प्रमाणपत्र

सदर प्रमाणपत्रासोबत आजारी / अपघात झाल्याबाबतचे पुरावे जोडावे.

१) आजारी / अपघातग्रस्त विद्यार्थ्याची माहिती

अ) संपूर्ण नाव :

ब) जन्मतारीख: वय :

२) आजाराचा/अपघाताचा प्रकार व कारण

अ) अपघातात जखमी / अपंगत्व आल्याचे पूर्ण वर्णन :

ब) शरीरावर झालेल्या जखमा अपघातापुर्वी होत्या का? :

३) आजाराअंतर्गत / अपघाताअंतर्गत उपचारासाठी प्रथम कोणत्या तारखेला तपासणी केली?:

४) आजारग्रस्त/अपघातग्रस्त विद्यार्थी सध्या उपचाराने बरा झाला का? नसल्यास किती कालावधी लागला?

५) आजारग्रस्त / अपघातग्रस्त विद्यार्थी अपघात होण्यापुर्वी एखाद्या रोगाने आजारी होता का? अशा परिस्थितीत रुग्णाला बरा होण्यासाठी काही अडथळे आले का? असल्यास तपशिल नमूद करावा?

६) रुग्णाची सध्याची परिस्थिती:

७) कायमचे अपंगत्व आले आहे का? आले असल्यास अपंगत्वाचे प्रमाण (%) किती आहे?

८) अपंगत्वामध्ये शरीराचे कोणते अवयव निकामी झाले आहेत?

मी असे प्रमाणित करतो की, सदर रुग्णास मी वैयक्तिक तपासले असून वर नमूद केलेली माहिती खरी आहे.

स्थळ : वैद्यकीय व्यावसायिक/ अधिकाऱ्याची स्वाक्षरी :

दिनांक : / / २०२२ नाव :

शैक्षणिक पात्रता :

नोंदणी क्रं.

पत्ता :

महाराष्ट्र आरोग्य विज्ञान विद्यापीठ, नाशिक

"संजीवनी विद्यार्थी सुरक्षा योजना"

पालकांचा मृत्यु झालेला असल्यास विद्यार्थ्याने सादर करावयाचे

वैद्यकीय प्रमाणपत्र

सदर प्रमाणपत्रासोबत आजारी / अपघात झाल्याबाबतचे पुरावे जोडावे.

१) विद्यार्थ्याच्या मृत पालकांची माहिती

अ) पालकांचे संपूर्ण नाव :

ब) वय :

२) आजारग्रस्त / अपघातग्रस्त विद्यार्थ्याचे पालक अपघात होण्यापूर्वी एखाद्या रोगाने आजारी होता का? अशा परिस्थितीत रुग्णाला बरा होण्यासाठी काही अडथळे आले का? असल्यास तपशिल नमूद करावा?

मी असे प्रमाणित करतो की, सदर रुग्णास मी वैयक्तिक तपासले होते तसेच वर नमूद केलेली माहिती खरी आहे.

स्थळ :

वैद्यकीय व्यावसायिक/ अधिकाऱ्याची स्वाक्षरी :

दिनांक : / / २०२६

नाव :

शैक्षणिक पात्रता :

नोंदणी क्रं.

पत्ता :

तपासणी सूची (Check List)

अ.क्र.	सादर करावयाची कागदपत्रे	होय / नाही	पृष्ठ क्र.
१	विद्यापीठाच्या संगणक आज्ञावलीमध्ये परिपूर्ण माहिती भरली आहे काय?		
२	विद्यापीठाने उपलब्ध करून दिलेले वैद्यकीय प्रमाणपत्र परिपूर्ण भरले आहे काय ?		
३	नियमावलीमध्ये नमूद केल्याप्रमाणे सादर करावयाची कागदपत्रे?		
४	विद्यार्थ्यांचा/विद्यार्थिनींचा ऑनलाईन अर्जाची प्रत तसेच आजार / मृत्युसंबंधी		

टिप :- महाविद्यालयाने प्रस्तावांची पूर्तता करतांना तपासणी सूची प्रमाणे दस्तावेज तपासून अनुक्रमाप्रमाणे पृष्ठांकीत करून सादर करावेत.

College Clerk Name
Mob. No.

Dean/Principal
(Name, signature & Stamp)